



Република Северна Македонија

Министерство за внатрешни работи

ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И  
ПРОФЕСИОНАЛНИ СТАНДАРДИ

Рег. бр. 14.4-62/15

Скопје, 25.10. 2023

ДОСТАВЕНО ДО:

- Министер за внатрешни работи
- Директор на БЈБ
- Оддел за односи со јавност и стратешки прашања

ИЗВЕШТАЈ

*за работата на Одделот за внатрешна контрола, криминалистички истраги и  
професионални стандарди во деветте месеци од 2023 година*

Во текот на деветте месеци од оваа година Одделот за внатрешна контрола, криминалистички истраги и професионални стандарди, презеде мерки и активности за проверка на **866 (942)<sup>1</sup> случаи** на посочено незаконско, непрофесионално и неетичко постапување на вработени во Министерството.

Во овој период, споредено со истиот период минатата година, се забележува тренд на зголемување од 2,7% на примените **писмени претставки од граѓани - 662 (644)**, зголемување од 11,2% на бројот на **анонимни поднесоци - 119 (107)** и зголемување од 5,1% кај примените **записници за усно поднесени претставки - 183 (174)**.

Добиени се **пет (шест) претставки од невладини организации** и тоа сите од **Хелсиншки комитет, 24 (23) поднесоци** од **Народниот правобранител, 29 (24) претставки од правни лица** и **66 (60) поднесоци од адвокати** како полномошници на граѓани или на правни лица.

<sup>1</sup> Бројките во заградата се однесуваат на истиот период минатата година



Република Северна Македонија

Министерство за внатрешни работи

ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И  
ПРОФЕСИОНАЛНИ СТАНДАРДИ

Освен по примените претставки, Одделот за внатрешна контрола, криминалистички истраги и професионални стандарди постапуваше по наредби на Министерот, врз основа на сопствени податоци и сознанија, по добиени известувања, како и по барања што ги доставуваат или непосредно ги презентираат работниците на Министерството. Така, во овој период е постапено по примени **216 (264) службени материјали (службени белешки, информации, телеграми)** во кои се укажува на одредени неправилности или незаконитости сторени од вработени во Министерството.

Од **866 (942)** случаи за кои се вршени проверки, **650 (678)** се *предмети во кои е постапувано врз основа на добиени претставки од граѓани и правни лица*, а останатите се по добиени известувања, сознанија и слично. Од анализата на предметите формирани по претставки од граѓани, констатирано е дека во **382 (392)** случаи наводите изнесени во претставките се *неосновани*, за **147 (149)** предмети *нема доволно докази* за да се потврдат или отфрлат наводите во претставката, **62 (64)** претставки се *основани*, **58 (60)** делумно основани и една **(13)** претставка е по друг основ. *(нема надлежност за постапување)*.

Инаку, во сите **866** предмети во случаите каде се утврдени одредени неправилности во работењето на припадниците на Министерството за внатрешни работи, согласно Законот за внатрешни работи и Колективниот договор на МВР, од страна на ОВККИПС иницирани се задолжителни мерки.

За утврдените неправилности, ОВККИПС против **288 (309)** службени лица поднесе предлози за поведување на *постапка за утврдување на одговорност за кршење на работниот ред и дисциплина*. За **128 (341)** лица е изречена мерка-укажување, а за **16 (26)** вработени е изречена мерка за покренување на постапка за *надомест на штета-материјална одговорност*. Од **23 (22)** вработени е *одземено службеното оружје*, **28 (35)** вработени се *упатени на вонреден лекарски преглед* и **34 (24)** вработени се *отстранети (суспендирани) од работното место до донесување решение во дисциплинската постапка*.



Република Северна Македонија

Министерство за внатрешни работи

ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И  
ПРОФЕСИОНАЛНИ СТАНДАРДИ

Во оваа насока, претставници од Одделот учествуваа во работата на дисциплинските комисии и Одделот за дисциплински и судски постапки во својство на овластени предлагачи, присуствувајќи на 236 (222) расправи за утврдување на дисциплинска одговорност.

Во случаите каде се утврдени незаконитости во постапувањето на службените лица кои имаат обележје на кривично дело од страна на ОВККИПС се поднесени 7 (13) **кривични пријави** против 11 (23) вработени во МВР за сторени 8 (15) кривични дела и тоа: за три кривични дела „**примање поткуп**“, две кривични дела „**малтретирање во вршење на службата**“ и по едно кривично дело „**злоупотреба на службената положба и овластување**“, „**несовесно работење во службата**“ и „**проневера во службата**“.

Покрај поднесените кривични пријави, Одделот во деветте месеци од годинава изготви и достави 194 (188) **Известувања до Основните јавни обвинителства во РСМакедонија**, од кои 158 (121) се по барање на обвинителствата, а 36 (67) се за запознавање на надлежниот јавен обвинител. Од нив, 182 (169) известувања се до ОЈОГОКК, од кои 180 (164) до Одделението за истражување и гонење на кривични дела сторени од лица со полициски овластување и припадници на затворската полиција.

Во овој период, Одделот за внатрешна контрола, криминалистички истраги и професионални стандарди постапи по 49 (37) **поднесоци**, во кои е наведено дека од полициски службеници врз граѓани е **употребена физичка сила**. По преземените мерки е утврдено дека 17 (19) **поднесоци се неосновани**, односно употребата на физичка сила била оправдана или воопшто не била употребена физичка сила, во 28 (14) **случаи** поради немање на докази **не може да се утврдат наводите во претставката** за употребена физичка сила и **четири (четири) поднесоци се основани** – за што се поднесени две кривични пријави по член 143 од КЗ на РСМ за кривично дело „малтретирање во вршење на службата“ и две Известувања до ОЈОГОКК – Специјализирани одделението за истражување и гонење на кривични дела сторени од лица со полициски овластување и припадници на затворската полиција.



Република Северна Македонија

**Министерство за внатрешни работи**

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И  
ПРОФЕСИОНАЛНИ СТАНДАРДИ**

Сите примени барања на објаснувања, информации и докази за наводите во претставките доставени од *Народниот правобранител 24, се одговорени.*

Во деветте месеци од годинава, Одделот за внатрешна контрола, криминалистички истраги и професионални стандарди излезе на лице место на **31 (26) случени сообраќајни незгоди, во кои учествувале вработени во МВР со возила сопственост на Министерството, при што против 13 (12) вработени е констатиран основ за поведување на постапка за утврдување на материјална одговорност - надомест на штета.**

**ОВККИПС во периодот јануари-септември изврши контрола на работењето на организациските единици на МВР:**

По Наредба Сд.бр. 14-4480/1 од 16.01.2023 година, Сд.бр.14-4482/1 од 16.01.2023 година и Сд.бр.14-4492/1 од 16.01.2023 година, План рег.бр. 14.1.2-207/2 од 21.01.2023 година, План рег.бр.14-570/1 од 03.03.2023 година, План рег.бр.14.3-779/1 од 03.04.2023 година, План рег.бр.14.1.2-819/1 од 07.04.2023 година, План рег.бр. 14.1.1-1034/1 од 15.05.2023 година, План бр.14-1344/1 од 07.07.2023 година План бр.14-1345/1 од 07.07.2023 година, План бр.14-1395/1 од 13.07.2023 година, План бр.14.31-1394/1 од 13.07.2023 година, План бр.14.3-1436/1 од 18.07.2023 година, План рег бр.14.3.1-1392 од 25.07.2023 година, Одделот на ден 21/22.01.2023 година, 04/05.03.2023 година, 05.04.2023 година, 08.04.2023 година, 15.05.2023 година, 08.07.2023 година, 09.07.2023 година, 16.07.2023, 18.07.2023 и 25. 07.2023 година спроведе единаесет контроли во организациски единици во состав на секторите за внатрешни работи ( ОВР Прилеп, ПС ОН Прилеп, ПО за БПС Прилеп, ПО Ропотово, ПО Кривогаштани, ОВР Македонски Брод, ПО за БПС Крушево ОВР Радовиш ПС од ОН Куманово, ОЗР и ОКРА при СВР Куманово, ПС за БПС Велес, ПС за БПС Неготино, ПС ОН Гевгелија како и во организациски единици за гранични работи и тоа (ПС за ГП и ГН Богородица, ПС за ГП и ГН Кафасан, ПС за ГП и ГН Дојран, ПС за ГП и ГН Табановце, ПС за ГП и ГН Деве Баир, ПС за ГП и ГН Свети Наум ПС за ГП и ГН Меџитлија и ПС за ГН Маркова Нога).



Република Северна Македонија

**Министерство за внатрешни работи**

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И  
ПРОФЕСИОНАЛНИ СТАНДАРДИ**

Контролите се однесуваа на контрола на извршување на работните задачи, контрола на службените евиденции кои се водат во дежурна служба, почитување на правила на користење на мобилен систем за снимање со камери, контрола над полициски патроли при извршување на работни задачи и контрола на почитување на член 168 од Закон за внатрешни работи.

Во рамки на спроведените контроли констатирани се неправилности во работењето кај 35 полициски службеници за што од страна на Одделот поднесени се 28 предлози за поведување на постапка за утврдување на дисциплинска одговорност, а за седум полициски службеници е изречена мерка писмено укажување.

Во врска со исполнување на Акцискиот план за спроведување на Планот за интегритет на Министерството за внатрешни работи по Наредба 14-4480/1 од 16.01.2023 година и Наредба бр.14-4482/1 од 16.01.2023 година на ден 12.08.2023 година, 13.08.2023 година и 20.08.2023 година, Одделот спроведе три контроли во Мобилна единица за безбедност на патниот сообраќај-Петровец, ОБПС Скопје, ПО за БПС Гостивар, ОУР Скопје, ОУР Битола, ОУР Куманово, ОУР Охрид, ПС ОН Струмица, ПС за БПС Струмица, ПО Ново Село, ПС за ГП и ГН Ново Село.

Контролите се однесуваа на извршување на работните задачи, контрола на службените евиденции кои се водат во дежурна служба, почитување на правила на користење на мобилен систем за снимање со камери, контрола над полициски патроли при извршување на работни задачи и контрола на почитување на член 168 од Закон за внатрешни работи, како и одвивање на работниот процес во постапката за издавање на лични документи.

Во рамки на спроведените контроли констатирани се неправилности во работењето кај четири полициски службеници, за што од страна на Одделот поднесен е предлози за поведување на постапка за утврдување на дисциплинска одговорност против двајца полициски службеници, а за двајца полициски службеници е изречена мерка писмено укажување.



Република Северна Македонија

## Министерство за внатрешни работи

### ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И ПРОФЕСИОНАЛНИ СТАНДАРДИ

Постапувајќи по Наредба Сд.бр. 14-4480-/1 од 16.01.2023 година и План бр.14-489/1 од 22.02.2023 година, План бр.14-775/1 од 31.03.2023 година, План бр.14-780/1 од 03.04.2023 година, План 14-1770/1 од 14.09.2023 година, Одделот на ден 22.02.2023 година, 03.04.2023 година, 04.04.2023 година и 14.09.2023 спроведе четири контроли врз вработените и тоа: на четирите влеза во кругот на Министерството за внатрешни работи, контрола над вработените во СВР Куманово и ОУР Куманово, контрола над вработените во ОУР Скопје, контрола над вработените во ОВР Гевгелија, ОУР Гевгелија и Одделение за прекршоци Гевгелија.

Контролата се однесуваше на почитување на работното време согласно дневниот распоред за работа и начинот на користење на службените возила. По спроведените контроли утврдени се повреди на работниот ред и дисциплина за што против четворица вработени се поднесени предлози за кршење на работниот ред и дисциплина, а за 19 е изречена мерка укажување.

На ден 04.02.2023 година ОВККИПС постапи по Телеграма бр.22.9-36 од 01.02.2023 година и План 14-4480/1 од 03.02.2023 година во врска со ОА "Гоце Делчев" по повод одбележувањето на 151 година од раѓањето на Гоце Делчев, при што беа преземени мерки и активности за контрола на извршување на работните задачи на ангажираните полициски службеници и за однесувањето на присутните вработени во МВР за време на обезбедување на настанот.

Во текот на месец јуни Одделот постапи по Анекс план бр.14-160/1 од 26.05.2023 година заради контрола на извршување на работни задачи на униформирани полициски службеници за време на спроведувањето на државната матура за учебната 2022/2023 година во средните училишта на подрачјето на град Скопје.

Постапувајќи по Наредба од Министер број 14-4480/1 од 16.01.2023 година и План бр.14-1514/1 од 01.08.2023 година кој се однесува на одбележувањето на државниот празник Илинден, Одделот на 02.08.2023 година спроведе контрола над работењето на полициските службеници ангажирани за обезбедување на Меморијалниот центар „Пелинце“ – Куманово, „Мечкин Камен“ во Крушево и културно историски споменици на подрачјето на градот Скопје, при што не е забележано непрофесионално однесување и постапување на полициските службеници кои беа ангажирани за одржување на јавниот ред и мир за време на



Република Северна Македонија

**Министерство за внатрешни работи**

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И  
ПРОФЕСИОНАЛНИ СТАНДАРДИ**

одржување на соборот како и постапување спротивно на член 168 од ЗВР од страна на вработените.

Од останатите активности на Одделот ги издвојуваме следните:

Како и претходните години така и на почетокот од оваа година, Одделот за внатрешна контрола, криминалистички истраги и професионални стандарди во име на Министерството за внатрешни работи изготви *Антикорупциска програма на Министерството за внатрешни работи за 2023 година* и *Акциски план за имплементација* во кој се дефинирани активностите, временската рамка за реализација, носителите на активност и индикаторите на успех. Основа на Програмата се препораките кои произлегуваат од извештајот на ГРЕКО за евалуација на РСМ – петти круг на тема „Спречување на корупцијата и промовирање на интегритетот кај централната власт (највисоките извршни функции) и органите за спроведување на законот“ и Националната стратегија за спречување на корупција и судир на интереси на Државната комисија за спречување на корупцијата.

Во рамките на Програмата за реформи во разузнавачкиот и безбедносниот сектор во Северна Македонија (2021-2026) која заеднички ја спроведуваат Министерството за внатрешни работи и ДЦАФ - Женевскиот центар за управување со безбедносниот сектор, изработени се План за интегритет на МВР 2023-2025 и Акционен план за имплементација на Планот за интегритет 2023-2025. Овој план претставува внатрешен анти-коруптивен документ за градење на интегритет кој содржи сет на мерки за превенирање и елиминирање на можностите за настанување и развој на разни форми на коруптивно однесување. Врз основа на претходно извршена сеопфатна анализа на статистички и аналитички податоци со кои располага Одделот за внатрешна контрола, криминалистички истраги и професионални стандарди, детектирани се шест области од работењето на МВР кои се најмногу изложени на коруптивно или друго незаконито однесување кои се предмет на опфат на Планот за интегритет и тоа ризици од злоупотреба на службената положба од страна на овластени службени лица од управните служби кои се во директен контакт со граѓани во постапки на издавање на лични документи, уверенија, дозволи и сл, ризици од примање поткуп



Република Северна Македонија

## Министерство за внатрешни работи

### ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И ПРОФЕСИОНАЛНИ СТАНДАРДИ

во сообраќајната и граничната полиција, ризици од прекумерна употреба на сила при примена на полициските овластувања, ризици во областа на спроведување на јавните набавки, ризици во областа на управувањето со човечки ресурси, ризици поврзани со етиката, непристрасноста, достоинството, заштита на угледот на МВР. Во Акциониот план за имплементација на Планот за интегритет предвидени се мерки и активности кои надлежните организациски единици ќе ги преземаат во наредните три години со цел намалување или сузбивање на поставениот ризик. Во Акциониот план исто така се предвидени и цели за спроведување на индикаторите во наредните три години преку кои ќе се следи степенот на реализација на Планот за интегритет, односно ќе се постигне ниво на целосна следливост на спроведените мерки и нивната реализација, а со тоа и постигнати резултати. Планот за интегритет на работните места во МВР 2023-2025 и Акциониот план за имплементација на Планот за интегритет 2023-2025 се објавени на веб страната на МВР.

На покана на Центарот за интегритет во одбрамбениот сектор Норвешка – ЦИДС, делегација од Одделот за внатрешна контрола, криминалистички истраги и професионални стандарди во периодот 21-22 март 2023 година присуствуваше на Регионална конференција која се одржа во Тирана, Р.Албанија на тема: “Зајакнување на соработката помеѓу службите за внатрешна контрола, на Албанија, Косово, Црна Гора и Северна Македонија”, за предизвиците со кои се соочуваат овие служби, алатките со кои се користат со цел спречување и откривање на случаи на корупција од страна на полициските службеници и размена на искуства од секојдневното работење.

Во организација на Центарот за интегритет во безбедносниот сектор на Кралството Норвешка, се одржаа две обуки на тема „Методологија и интегритет во јавните набавки“ на кои присуствуваа претставници од Одделот. Од страна на експерти за јавни набавки беше презентирана програма за примена на основните принципи на јавните набавки во јавниот сектор, директивите на ЕУ кои се однесуваат на јавните набавки и потребата од спроведување на јавните набавки на начин кој обезбедува заштита на јавниот интерес.





Република Северна Македонија

**Министерство за внатрешни работи**

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И  
ПРОФЕСИОНАЛНИ СТАНДАРДИ**

Претставници од Одделот на ден 17.03.2022 година зедоа учество на Меѓународна конференција на тема: “Сајбер интегритет во јавната администрација “ во организација на Центарот за интегритет, развој и добро управување IMPETUS. Панелисти на конференцијата беа меѓународни и домашни експерти од областа на сајбер безбедноста кои дадоа посебен осврт на предизвиците со кои се соочува јавната администрација и општеството пред сајбер нападите со заедничка заложба и поттик за трансформативни промени.

На 05.04.2023 година претставник од Одделот за внатрешна контрола, криминалистички истраги и професионални стандарди присуствуваше на Годишната конференција за оценка на остварувањето на Националната стратегија за спречување на корупцијата и судирот на интереси 2021-2025 година. Конференцијата се реализираше во рамки на проектот “Активност за анти-корупција и интегритет “ финансиран од УСАИД, а спроведен од Меѓународната фондација за изборни системи (ИФЕС). Конференцијата се фокусираше на реализација на активностите од Акциониот план на Националната стратегија преку осврт на постигнатите резултати, искуствата во борбата против корупцијата и воведување на системот на интегритет, негово унапредување, како и зајакнување на капацитетите на надзорните институции вклучени во спречување на корупцијата и отчетност на севкупниот систем на управување.

На 22 и 25.05.2023 година година како дел од проектот “Промоција на интегритет и добро управување во земјите на Западен Балкан“, кој се спроведува помеѓу Одделот за внатрешна контрола, криминалистички истраги и професионални стандарди при Министерството за внатрешни работи на Република Северна Македонија и Центарот за интегритет во одбрамбениот и безбедносниот сектор на Р.Норвешка се одржаа две обуки на тема “Употреба на сила, отчетност и механизми на контрола“, на кои се дискутираа теми поврзани со меѓународните принципи за употреба на физичка сила во полициското работење, законската рамка која ја уредува употребата на средства за присилба во Република Северна Македонија, улогата на полицијата во општеството и довербата кај јавноста.



Република Северна Македонија

## Министерство за внатрешни работи

### ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И ПРОФЕСИОНАЛНИ СТАНДАРДИ

Претставници од Одделот за внатрешна контрола, криминалистички истраги и професионални стандарди зедоа учество на Меѓународна конференција на тема "Практично искуство за тестовите за интегритет" која се одржа во Будимпешта, Р.Унгарија во периодот од 22-24.05.2023 година. Конференцијата беше од големо значење за размена на искуствата од спроведување на тестовите за интегритет, опфатени операции и технички алатки користени за време на тестовите, разгледување на реални студии на случај и исходи од истите, имајќи предвид дека Одделот за внатрешна контрола, криминалистички истраги и професионални стандарди е надлежна организациска единица за спроведување на тестовите за интегритет.

Во периодот од 05-09.06.2023 година во Стразбур, Р.Франција, се одржа 94-тата Пленарна седница на ГРЕКО (Група земји за борба против корупцијата во рамките на Советот на Европа). На седницата присуствуваше и делегација од Република Северна Македонија од Одделот за внатрешна контрола, криминалистички истраги и професионални стандарди која во рамки на своите надлежности го координира процесот на имплементација на препораките кои се однесуваат на Министерството за внатрешни работи. Главната тема на оваа Пленарна седница беше разгледување на Вториот ситуациски извештај за напредокот на земјата во однос на исполнување на дадените препораки од страна на ГРЕКО во 5-от круг на евалуација: „Превенција од корупција и промоција на интегритетот во централната власт“, кој се разгледуваше на седницата која се одржа на 07.06.2023 година. По разгледувањето на Вториот ситуациски извештај за Република Северна Македонија, дадена е позитивна оценка за напорите на нашата земја и за големиот број на успешно имплементирани препораки, со акцент на позитивните реформи кои ги направи Министерството за внатрешни работи со донесувањето на Законот за изменување и дополнување на Законот за внатрешни работи и Законот за изменување и дополнување на Законот за полиција („Службен весник на РСМ“ бр.89/22) со кои се вовеле Тестот за професионален интегритет, деполитизација во Министерството, пријава на имотна состојба и интереси и одвојување на оперативната функција на Полицијата од Министерството.

На ден 03.07.2023 година делегација од Одделот за внатрешна контрола, криминалистички истраги и професионални стандарди при Министерството за



Република Северна Македонија

**Министерство за внатрешни работи**

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И  
ПРОФЕСИОНАЛНИ СТАНДАРДИ**

внатрешни присуствувааше на церемонија организирана по повод одбележување на 17 годишнината од формирањето на Полицискиот инспекторат на Р.Косово. На церемонијата, раководителот на службата за внатрешна контрола на Р.Северна Македонија заедно со раководителите на службите за внатрешна контрола на Р.Косово, Р.Албанија и Р.Црна Гора, потпишаа Декларација за формирање на Балкански форум за полициски надзор. Потпишувањето Декларацијата за формирање на Балкански форум за полициски надзор произлезе како заклучок од Регионалната конференција за спречување на корупцијата на граничните премини која се одржа во Призрен, Р.Косово од 02-05 мај 2023 година, а на која присуствуваа претставници од службите за внатрешна контрола на Република Северна Македонија, Р.Косово, Р.Албанија и Р.Црна Гора. Нашата делегација уште еднаш изрази посветеност и подготвеност за размена на идеи, стратегии и високи професионални стандарди во сузбивањето на внатрешните коруптивни облици на однесување на полициските службеници преку зајакнување на капацитетите за внатрешна контрола со цел постигнување добри резултати во борбата против корупцијата во регионот.

Во периодот од 27-30.06.2023 година во Охрид во организација на мисијата на Обсе во Скопје во соработка со Одделот за внатрешна контрола, криминалистички истраги и професионални стандарди беше одржана работница на тема "Родови разлики и дилеми во полициското работење" на која беа дискутирани теми околу идентификување на најчестите родови дилеми и предизвици во полициското работење во Република Северна Македонија, алатки и начини за надминување на предизвиците и промовирање на развој на родово сензитивни политики во МВР со цел надминување на родовите разлики во полициското работење.

Во периодот од 13-14.09.2023 година во х.Хилтон Скопје во организација на ОБСЕ/ОДИХР беше одржана обука на тема "Интегрирање на родовата перспектива во активностите за мониторинг и надзор на националните институции за човекови права и внатрешните надзорни тела врз институциите од безбедносниот сектор" на која присуствуваа претставници од Одделот за внатрешна контрола, криминалистички истраги и професионални стандарди. Целите на обуката беа да се подигне свеста за важноста на вклучување на родовата перспектива во надзорот на институциите на безбедносниот сектор,



Република Северна Македонија

## Министерство за внатрешни работи

### ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И ПРОФЕСИОНАЛНИ СТАНДАРДИ

механизмите на мониторинг и вклучување на родовите перспективи во нивната надзорна работа, влијанието на родово трансформативните пристапи врз работата на надзорните тела, начините за спроведување на истрага по претставки за повреда на човековите права, тортура, прекумерна употреба на сила, дискриминација и слично.

Одделот за внатрешна контрола, криминалистички истраги и професионални стандарди е член на платформата ЕРАС (Европски партнери за борба против корупција), која е независна, неформална мрежа која обединува повеќе од 70 антикорупциски власти и полициски тела за надзор од земјите-членки на Советот на Европа. Од страна на претставниците на Одделот кои остваруваат контакт со ЕРАС, редовно се испраќаат текстови до редакцискиот одбор на Весникот на ЕРАС во кои промовираме одредени настани од делокругот на нашето работење кои се поврзани со градењето на интегритетот и борбата против корупцијата. Во Весникот бр.1 од 2023 година доставивме текст во кој го промовираме Планот за интегритет во МВР 2023-2025. Преку објавувањето на текстови во Весникот на ЕРАС сметаме дека Одделот за внатрешна контрола, криминалистички истраги и професионални стандарди врши промовирање на активностите кои ги презема Одделот, но и на Министерството за внатрешни работи на Република Северна Македонија воопшто.

Во периодот од 26.08. до 02.09.2023 година во Форт Ворт, Тексас, САД на претходна покана на Програмата на Амбасадата на Соединетите Американски држави – ИЦИТАП, претставници од Одделот присуствуваа на годишна конференција од областа на внатрешната контрола на САД во организација на NIAIA – Национално здружение на внатрешни контроли во САД, при што Одделот за внатрешна контрола, криминалистички истраги и професионални стандарди беше сертифициран како член на ова национално здружение.

Во соработка со Одделот за односи со јавност и стратешки прашања, ОВККИПС како организациска единица во МВР која го применува стандардот МКС EN ISO 9001:2015, со опсег на сертификација внатрешна контрола, криминалистички истраги, професионално работење, превенција и интегритет, работа по претставки, истраги и професионални стандарди и во текот на оваа



Република Северна Македонија

**Министерство за внатрешни работи**

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И  
ПРОФЕСИОНАЛНИ СТАНДАРДИ**

година продолжува да ги исполнува барањата на стандардот, согласно воспоставените процедури. Па така, во овој период воспоставени се цели за квалитет во 2023 година, утврдена е методологија за управување со ризици и извршено е преиспитување на Системот за менџмент со квалитет од страна на врвното раководството. По извршена надзорна проверка на сертификационото тело АМ ЦЕРТ - Скопје, во извештајот од аудитот, во делот позитивни аспекти и добра пракса, работењето на Одделот за внатрешна контрола, криминалистички истраги и професионални стандарди е оценето како многу добро во дефинирање на управување со ризици во плановите за интегритет и ефикасно спроведување на целите за квалитет.

**ПРИЛОГ:** Табеларен преглед на одредени податоци

**ПОМОШНИК НА МИНИСТЕРОТ**

**Игор Арсовски**

Подготвил: Самоатоен аналитичар – Јулијана Јанакијева

Самостоен документарист – Ангела Димитрова

Контролирал: Началник на Одделение – Маја Реџепагиќ

**ТАБЕЛАРЕН ПРЕГЛЕД**  
**на одредени податоци од Одделот за внатрешна контрола, криминалистички истраги и професионални стандарди за 9 месеци**

I. Број на службени лица спрема кои се изречени задолжителни мерки од Одделот за внатрешна контрола, криминалистички истраги и професионални стандарди по вид и години:

	Вкупно предмети по кои е постапено	Кривично пријавени лица	Поведув. дисц. постапка	Укажување со предупредување	Постап. за надомест на матер. штета	Оддалечување од раб.место	Решение без водење дисц.пост.
2019 година	961	8	265	123	22	18	/
2020 година	1007	27	286	122	16	20	/
2021 година	914	29	244	161	12	30	/
2022 година	942	23	309	341	26	24	/
2023 година	866	11	288	128	16	34	/

II. Поднесоци против полициски службеници за употребена физичка сила:

	Вкупно поднесоци	Основани	Неосновани	Нема докази	Делумно основани
2019 година	33	1	11	21	/
2020 година	45	6	16	23	/
2021 година	44	2	9	33	/
2022 година	37	4	19	14	/
2023 година	49	4	17	28	/

III. Поднесоци од Народниот правобранител:

	Вкупно поднесоци	Одговорени
2019 година	35	31
2020 година	22	21
2021 година	29	29
2022 година	23	23
2023 година	24	24